

قەرامىتىيە

ئېنىقلىما:

قەرامىتىيە ھەرىكىتى يۇشۇرۇن، ۋەيران قىلغۇچ ھەرىكەت بولۇپ، ئىسمى ھەمەدان ئىبنى ئەشئەس، لەقىمى قەرامىت (بويى پاكار، پۇتى قىسقا بولغانلىقى ئۈچۈن شۇنداق لەقەم قويۇلغان.) دەپ ئاتىلىدىغان بىر كىشىگە مەنسۇپتۇر. ئۇ ئەھۋالنىڭ خۇزىستان رايونىدىن بولۇپ، كېيىن كۆپىگە كۆچۈپ بارغان. بۇ ھەرىكەت يۇشۇرۇن ھەربى تۈزۈمگە تايىنىدىغان بولۇپ، كۆرىنىشى ئال بەيتىنى قوللاش، مۇھەممەد ئىبنى ئىسمائىل ئىبنى جەئفەر ئەسسەدىققا قاراشلىقتەك كۆرۈنۈشمۇ ماھىيىتى ئاتىزىملىق، ھەممە ئىشنى ھالال ساناش، ئەخلاقى ۋەيران قىلىش ۋە ئىسلام دۆلىتىنى يېقىتىشنى مەقسەت قىلاتتى.

قورۇلۇشى ۋە ئاساسلىق كىشىلىرى:

◆ سىرتقى كۆرىنىشىدە ئىسلامنى قوبۇل قىلغاندەك كۆرۈنگەن بىلەن ئەمەلىيەتتە مەجۇسى دىنىدىكى ئاساسلىق كىشىلىرىنى تەتقىق قىلىش بىزگە نىسبەتەن ھەرىكەتنىڭ تەرەققىياتى ئايدىنلاشتۇرۇپ بىرىدۇ. ئۇلار، ئۇزۇن زامانلار جەرياندا ئۆز تارىخى ۋە تەشكىللىنىشىگە كۆرىنەرلىك ئىزلارنى قالدۇرغان:

- قەرامىتلار چاينىنىڭ كاتتۇبىشى ئابدۇللاھ ئىبنى مەيمۇن ئەلقىداھ ھىجرىيە 260 - يىلى فارىس (ھازىرقى ئىران - ت) نىڭ جەنۇبىدا ئىسمائىلىيە پىرىنسىپلىرىنى تارقىتىشقا باشلىغان.

- كېيىن ئۇنىڭ ئىراقتا دەۋەتنى يۇشۇرۇن تارقىتىشقا كىرىشكەن زىكرەۋەيھ ئىسمى بىلەن تونۇلغان فەرەج ئىبنى ئوسمان ئەلقاشانىي ئىسىملىك بىر دەۋەتچىسى پەيدا بولغان.

- ھىجرىيە 287 - يىلى ھەمەدان قەرىمىت ئىبنى ئەشئەس كۇفەگە يېقىن بىر جايدا دەۋەتنى ئاشكارا تارقىتىشقا باشلىغان، ئارقىدىن بىر ساراي ياساپ، ئۇنى «ھىجرەت سارىيى» دەپ ئاتىغان. نامازنى ھەر كۈنى ئەللىك ۋاقت ئوقۇيدىغان قىلغان.

- زىكرەۋەيھ قېچىپ، يىگىرمە يىل يۇشۇرۇنۇپ يۈرگەن. پەرزەنتلىرىنى ئايرىم - ئايرىم ھالدا رايۇنلاردىكى كىشىلەرنى ھەرىكىتكە دەۋەت قىلىشقا ئەۋەتكەن.

- زىكرەۋەيھ تەرىپىدىن ئۆزىگە خەلىپە قىلىنىپ تەيىنلەنگەن ئەھمەد ئىبنى قاسىم تىجارەت ۋە ھەج كارۋانلىرىنى بۇلىغان، ھىمىس ئۇرۇشىدا يېڭىلگەن. ئاخىرىدا ئۇمۇ باغدادا قاپلىنىپ بېرىلغان ۋە ھىجرىيەنىڭ 294 - يىلى ۋاپات بولغان.

- بەھرەيندىكى قەرامەتلىەر ھىجرىيە 283 - يىلى بەسرەگە يۈرۈش قىلىپ يېڭىلگەن ئەبۇ سەئىد ئەلجەنابىي ئىسمى بىلەن تونۇلغان ھەسەن ئىبنى بەھرامنىڭ ئەتراپىغا توپلانغان.

◊ ئۇنىڭدىن كېيىن ئىشنىڭ بېشىغا ئوغلى سۈلەيمان ئىبنى ھەسەن ئۆتتى. ئەبۇ تاھىر ئىسمى بىلەن تونۇلغان سۈلەيمان ئەرەب يېرىم ئارىلىدىكى ئەللەرنىڭ كۆپىنى ئىستىلا قىلغان بولۇپ، ئۇنىڭ پادىشاھلىقى ئوتتۇز يىل داۋاملاشتى. ئۇ قەرامەتلىەر دۆلىتىنىڭ ھەقىقىي قۇرغۇچىسى، سىياسىي، ئىجتىمائىي دەستۇرنىڭ تەرتىپلەشتۈرگۈچىسى ھېسابلىنىدۇ. ئورنى كۈچلۈك بولغانلىقى ئۈچۈن باغداد ھۆكۈمىتى ئۇنىڭغا خەراج (باج - خىراج) تۈلەشكە مەجبۇر بولۇپ قالغان. سۈلەيماننىڭ سادىر قىلغان جىنايەتلىرىنىڭ بىر قىسمى مونۇلاردىن ئىبارەت:

- ئۇ ۋە ئەگەشكۈچىلىرى مەككىدىن قايتقان ھاجىلارغا ھۇجۇم قىلىپ ئۇلارنى بولغان ۋە قاقاسلىقتا قالدۇرۇپ قويۇپ، ئۇلارنىڭ ھالاك بولۇشىغا سەۋەب بولغان.

- مۇقتەدىر دەۋرىدە (295ھ - 320ھ) كۇفنىڭ پادىشاھى ئۇلارنىڭ ئالتە كۈنلۈك ئىشغالىدىن نەسىۋىسىنى ئالغان.

- ھىجرىيە 319 - يىلى مەككىگە ھۇجۇم قىلغان، ھاجىلارغا قارشى قانلىق ئۇرۇش ئاچقان، زەمزم بولقىنى يېقىتقان، مەسچىتى ھەرەمنى ئۆلۈكلەر بىلەن توشقۇزىۋەتكەن، كەبىنىڭ يۇپۇقىنى چۈشۈرۋەتكەن، كەبىنىڭ ئىشىكى ۋە ھەجرەل ئەسۋەدىنى چىقىرىۋەتكەن. ھەتتا ھەجرەل ئەسۋەدىنى ئوغۇرلاپ ئەھساغا ئېلىپ كەتكەن. ھەجرەل ئەسۋەد ئۇ يەردە ھىجرىيەنىڭ 339 - يىلىغا قەدەر تولۇق يىگىرمە يىل قالغان.

◊ سۈلەيماننىڭ ۋاپاتىدىن كېيىن رەھبەرلىك ئىشى بىر توققىنى ھەسەن ئەلئەئسەمگە ئۆتكەن. ھۆكۈمدارلىقىنى كۈچلەندۈرگەن ھەسەن ھىجرىيە 360 - يىلى شامنى ئىشغال قىلغان. كېيىن مىسىر تەرەپكە يۈزلەنگەن بولۇپ، ئۇنىڭ بىلەن فاتىمىيلار خەلىپىلىكىنىڭ ئوتتۇرىسىدا ئۇرۇش يۈز بەرگەن. ئەئسەم يېڭىلىپ، قەرامەتلەر ئەھساغا قايتىپ كەلگەن.

◊ ھەسەن ئابباسىيلارنىڭ مەنپەئەتى ئۈچۈن چاقىرىق قىلغانلىقى ئۈچۈن قەرامەتلەر ئۇنىڭدىن باش تارتىپ، ئورنىغا جەئفەر ۋە ئىسھاق ئىسىملىك ئىككى كىشى ئولتۇرغان. كېيىن بۇ ئىككىسىنىڭ ئوتتۇرىسىدا ئىختىلاپ يۈز بەرگەن، بەھرەين ۋە ئەھساننىڭ پادىشاھى ئەسغەر تەغلىبىي ئۇلارغا قارشى ئۇرۇش ئېچىپ، شانۇ - شەۋكەت ۋە دۆلىتىنى ۋەيران قىلىپ تاشلىغان.

◊ قەرامەتلەر جەمئىيىتىنىڭ ئۆزگىچە ئەۋزەللىكلىرى بولۇپ، ئۇنىڭ ئىچىدە بىر - بىرىگە ئوخشىمايدىغان تۆت تۈرلۈك ئىجتىمائىي سىنىپ شەكىللەنگەن:

- بىرىنچى سىنىپ: ئىخۋانۇسسەپا رسالىلىرى ئۇلارنى «رەھىمدىل، پاك قېرىنداشلار» دەپ ئاتايدۇ. بۇ سىنىپ يېشى ئون بەش بىلەن ئوتتۇز ئارىسىدىكى ياشلارنى ئۆز ئىچىگە ئالىدۇ. ئۇلار قەرامەتلەرنىڭ پىكىرلىرىنى ئەقىدە ۋە قەلبلىرىدە بوي سۇنۇش جەھەتتىن قوبۇل قىلىشقا تەييار تۇرىدۇ.

- ئىككىنچى سىنىپ: «پەزىلەتلىك، تاللانغان قېرىنداشلار» دەپ تونىلىدۇ. بۇ سىنىپ، يېشى ئوتتۇز بىلەن قىرىق ئارىسىدىكى كىشىلەرنى ئۆز ئىچىگە ئالىدىغان بولۇپ، ئۇلار سىياسەتچى باشلىقلار مەرتىۋىسىگە ۋە كىلىك قىلىدۇ. ئۇلار «قېرىنداش»لارغا كۆڭۈل بۆلۈش، ئۇلار بىلەن بىر سەپتە تۇرۇش، ئۇلارغا ھېسداشلىق ۋە يارىدەم قىلىش ئىشلىرىغا مەسئۇل.

- ئۈچىنچى سىنىپ: بۇ سىنىپ يېشى قىرىق بىلەن ئەللىك ئارىسىدىكى قەرامەتلەر چۈشەنچىسىگە ئويغۇن ئىلاھىي سىرلارنى بىلىدىغان، ئەمرۇ مەرۇپ، نەھىي مۇنكەر ھوقۇقىغا ئىگە، قەرامەتلەر دەۋىتىنى ھېمايە قىلىپ، دۈشمەنلىرىگە قارشى تۇرىدىغان كىشىلەرنى ئۆز ئىچىگە ئالىدىغان بولۇپ، ئۇلار قەرامەتلەر ئەقىدىسىگە مۇناسىۋەتلىك رسالىلەرنى يازغان ۋە ئەتراپقا تارقاتقان كىشىلەردۇر.

- تۆتىنچى سىنىپ: بۇ سىنىپقا ئائىت كىشىلەرگە «مۇرىدلار»، كېيىن «مۇئەللىملەر» ئارقىدىن «ئاللاھقا يېقىن كىشىلەر» ئىسىملىرىنى بىرىدىغان بولۇپ، يېشى ئەللىكتىن ئاشقانلارنى ئۆز ئىچىگە ئالىدۇ؛ بۇ، قەرامەتلەرنىڭ ئەڭ يۇقىرى مەرتىۋىسىدۇر. ئۇ مەرتىۋىگە يەتكەن كىشىلەر بۇ پىرقىنىڭ نەزىرىدە ئىلاھىي سىر ۋە تەبىئەتنى بىلىدىغان كىشىلەر قاتارىدىن سانىلىدۇ، ئىلاھىي ئىلىملەرنى بايقاش ئەھلىگە ئايلىنىدۇ. ئۇ چاغدا ئۇ قىيامەتكە ئائىت تىرىلدۈرۈش، ھەشىر قىلىش، ھېساب، مىزان.... قاتارلىق ھالەتلىرىنى كۆرەلەيدۇ.

◊ قەرامەتلەر ھەرىكەتلىرىنى باشلىغان چاغدا بىر قىسىم پىكىر ۋە قاراشلارنى ئوتتۇرىغا قويغان بولۇپ، ئۆزلىرىنىڭ شۇنىڭ ئۈچۈن كۆرەش قىلىدىغانلىقىنى دەۋا قىلغان. گەرچە ئەھلى بەيت ئۇلارنىڭ قىلچىلىرىدىن قوتۇلۇپ قالالمىغان بولسىمۇ، ئەھلى بەيت ئۈچۈن كۆرەش قىلىشقا چاقىرىغان.

◊ كېيىن ئۇلار، بايلىقنى تەڭشەشتە خۇسۇسىي مۈلۈكچىلىككە ھۆرمەت قىلماسلىقىنى ياقلايدىغان كومىنىستىك دۆلەت تەسىس قىلغان.

◊ ”ئۆچمەنلىكنىڭ ئاساسىنى كۆچەيتىدۇ“ دېگەننى پاكىت قىلىپ كۆرسىتىپ، ئاياللارنى كىشىلەرگە ئورتاق قىلىدۇ. ھېچكىمنىڭ ئايالىنى باشقا قېرىنداشلىرىدىن يىراق تۇتۇشى جائىز ئەمەس، دەپ قارايدۇ. بۇنداق قىلىشنى يېقىنلىق ۋە ئۆز - ئارا مۇھەببەتنى كۈچلەندۈرۈشكە پايدىلىق، دەپ سەپسەتە قىلىشىدۇ. (قەدىمكى ئىرانلىق مۇزدەكىيلاردا مۇشۇ خىل ئەھۋال بار ئىدى.)

◊ ئىسلامنىڭ رۇزا، ناماز ۋە باشقا بارلىق پەرزلىرىگە ئوخشىغان ئاساسلىق ھۆكۈملىرىنى ئەمەلدىن قالدۇرۇش.

◊ غايىگە يېتىش ئۈچۈن زۇراۋانلىقنى ۋاستە قىلىش.

◊ جازا ۋە مۇكاپات ھەققىدىكى سۆزلەرنىڭ باتىل ئىكەنلىكىگە، جەننەتنى دۇنيانىڭ نېمىتى، ئازابىنى شەرىئەتچىلەرنىڭ ناماز، رۇزا، ھەج ۋە جىھاد بىلەن مەشغۇل بولۇشى، دەپ ئىشىنىدۇ.

◊ پىكىر ۋە ئەقىدىلىرىنى ئىشچىلار، دېھقانلار، ساۋاتسىز تاغلىقلار ۋە روھىي دۇنياسى ئاجىز كىشىلەر، شۇنىڭدەك ھۇزۇر - ھالاۋەتكە ئاسان مايىل بولىدىغان

كشىلەر ئارىسىدا تارقىتىدۇ. شۇنىڭ بىلەن قەرامىتىلار دىنىسزىلار، كىشىلەرنىڭ مال ۋە ئىززەت - ئابرويلىرىنى دەپسەندە قىلىدىغان قانخورلارغا ئايلىنىپ قالغان.

◆ گۇناھتىن خالىيلىق نەزىرىيىسىنى، يەنى ھەر قانداق بىر دەۋردە زاھىرنى تەۋىل قىلىدىغان، گۇناھ سادىر قىلىشتىن خالىيلىقتا پەيغەمبەر بىلەن ئوخشاش ئورۇندا تۇرىدىغان بىر ئىمامنىڭ چوقۇم بولۇشى شەرت، دېگەن قاراشنى ئىلگىرى سۈرىدۇ. ئۇلارنىڭ تەۋىللىرىدىن:

- رۇزا: سىرنى ئېچىش ئۈچۈن چەكلەش.
- قايتىدىن تىرىلىش: ئۇلارنىڭ مەزھەپلىرىگە كىرىش.
- پەيغەمبەر: بىرىنچى تەڭرىدىن مۇئەييەن بىر سەۋەب بىلەن ساغلام ۋە مۇقەددەس كۈچ ئالغان كىشىدىن ئىبارەتتۇر.
- قۇرئان: مۇھەممەدكە كەلگەن مەلۇماتلارنىڭ ئۇنىڭ تەرىپىدىن تەبىر قىلىنىشى، تەرتىپلىنىشى بولۇپ، ماجاز ھالدا «ئاللاھنىڭ كالامى» دەپ ئاتالغان.
- ◆ ئەگەشكۈچىلىرىگە باج قويدىغان بولۇپ، ھەر بىرىنىڭ كىرىمىنىڭ دەرىجىسىگە يېتىپ قالغىلى ئازلا قالدۇ.
- ◆ «ئىككى ئىلاھ» قارىشىنى ئىلگىرى سۈرىدۇ: بىرى ئىككىنچىسىنىڭ بارلىقىنىڭ سەۋەبىدۇر. بىرىنچىسى ئالەمنى ئۆزى ئەمەس، ئىككىنچىسىنىڭ ۋاستىسى بىلەن ياراتقان. بىرىنچى كامىل، ئىككىنچىسى ناقىستۇر. بىرىنچىسى بارلىق ياكى يوقلۇق بىلەن سۈپەتلەنمەيدۇ. ئۇ سۈپەتلەنگۈچىمۇ، سۈپەتلەنمگۈچىمۇ ئەمەس.

◆ كىشىلەرنىڭ ئارىسىغا كىرىدىغان چاغدا ئۈمىمەتنىڭ ئەلى ئىبنى ئەبۇ تالىبقا زۇلۇم قىلغانلىقى ۋە ھۈسەيىننىڭ قەتل قىلىنغانلىقى نوقتىسىدىن كىرىدۇ.

◆ قايتىش (رەجئە) قارىشىنى ۋە ئەلى رەزىيەللاھۇ ئەنھۇنىڭ غەيبىنى بىلىدىغانلىقى قارىشىنى ئىلگىرى سۈرىدۇ. ئەگەر بىرەر كىشىنى ئۆزىگە كۆندۈرەلسە، ئۇنىڭغا شەرئىي مەسئۇلىيەتلەرنىڭ ئەمەلدىن قالدۇرغانلىقى، دىننى ۋەيران قىلىشقا مۇناسىۋەتلىك ھەقىقەتلەرنى ئاشكارىلايدۇ.

◆ ئىماملار، دىنلار، ئەخلاق قاتارلىقلارنى ئازغۇنلۇقتىن باشقا نەرسە ئەمەس، دەپ ئېتىقاد قىلىدۇ.

◆ يەھۇدىيلار، سابئىيلار، خىرىستىيان ۋە مەجۇسىيلارنى، پەلسەپىچىلەرنى، روھىي چۈشكۈن كىشىلەرنى، ئىنكارچى - ئاتىستلارنى مەزھەپلىرىگە دەۋەت قىلىدۇ. ھەر بىرىگە ئەڭ ئويغۇن يوللار ئارقىلىق يېقىنلىشىدۇ.

ئەقەدە ۋە پىكىرلىرىنىڭ يىلتىزلىرى:

◆ ئاساسىي پەلسەپىلىرى ماددىنى ياقلاش بولۇش بىلەن بىرلىكتە بۇنىڭغا ئىرانلىق ئاتىست ۋە سۈپەستىچى رەھبەرلىرىنىڭ پرىنسىپلىرى سىڭىپ كىرگەن.

◆ كالام ۋە سىياسىي ساھەدىكى خاۋارىجلارنىڭ پىرىنسىپلىرى ۋە دىنسىزلارنىڭ مەزھەپلىرىنىڭ تەسىرىگە ئۇچرىغان.

◆ مەزەدەك، زەرادىشتقا ئوخشىغان دىنسىزلارنىڭ مەزھىپلىرىگە ئېسىلىدۇ.

◆ ئەقىدىلىرىنىڭ ئاساسى ئىبادەت ۋە چەكلىمىلەرنى ئوتتۇرىدىن قالدۇرۇش، ھەممىگە يول قويدىغان، ئاياللار ۋە مال - مۈلۈك ئورتاق بىر جەمئىيەت قورۇشنى مەقسەت قىلىدۇ.

◆ پىكىرلىرىنىڭ مېغىزىنى تەشكىل قىلىدىغان ئاساسلىق ئامىل: ئۆزلىرىگە قاراشلىق كىشىلەرنى بىر يەرگە توپلاپ، ئۇلار بىلمەيدىغان غايىلەرنى ئەمەلگە ئاشۇرۇش ئۈچۈن ھەرىكەتلەندۈرۈشتە ئىپادىلىنىدۇ.

تارقىلىشى ۋە تەسىر دائىرىسى:

◆ بۇ ھەرىكەت ئاساسەن بىر ئەسىر داۋام قىلغان. ئىراننىڭ جەنۇبىدا باشلىنىپ، كۇپە ۋە بەسرەلەرگە يۆتكەلگەن. ئەھسائ، بەھرەين، يەمەنلەرگە قەدەر سۈزۈلگەن. ئەرەب يېرىم ئارىلىنىڭ كۆپ قىسمى، ئوتتۇرا سەھرا، ئەممان ۋە خۇراسانلارنى كونتروللىقى ئاستىغا ئالغان. مەككىگە باستۇرۇپ كىرىپ، ئادەم ئۆلتۈرۈش ھارام قىلىنغان بۇ شەھەردە ئادەم ئۆلتۈرۈشنى ھالال سانغان، دەمەشىقنى ئىشغال قىلىپ، ھىمس ۋە سىلمىيەلەرگىچە يىتىپ بارغان. ئەسكەرلىرىگە مىسىرغا يۈزلىنىپ قاھىرە يېنىدىكى ئەين شەمسىتە بارگاھ تىككەن، كېيىن ئۇلارنىڭ ھۆكۈمرانلىقى تارىيىپ، دۆلىتى زاۋاللىققا يۈز تۇتقان ۋە ئۇلارنىڭ ئەڭ ئاخىرقى ماكانى بەھرەين ۋە ئەھسادىكى نۇپۇزىمۇ يىمىرىلگەن. بۇ يەردە دىققەت قىلىشقا ئەرزىيدىغان بىر مەسىلە بار: زامانىمىزدىكى بەزى شەكىللىك ماتىرىياللار قەرامىتى ۋە باشقىلىرىغا ئوخشىغان مۇرتەدلىك ھەرىكەتلىرىنى بىرەر ئىسلاھات ھەرىكەتلىرى سۈپىتىدە، ئۇنىڭ رەھبەرلىرىنى ئادالەت ۋە ئەركىنلىككە چاقىرىدىغان كىشىلەر سۈپىتىدە ئوتتۇرىغا قويۇشقا ئورۇنماقتا.

يۇقىرىقىلاردىن شۇ نەرسە ئايدىڭلىشىدۇكى: بۇ ھەرىكەتنىڭ نىشانى بارلىق ۋاستىلەرنى ئىشلىتىش ئارقىلىق ئىسلامغا قارشى تۇرۇش. بۇ ۋاستىلەر گۇناھىي كەبىيرە (چوڭ گۇناھ) لەرنى سادىر قىلىش، ئىپپەتكە تاجاۋۇز قىلىش، قان تۈكۈش، مال - مۈلۈكنى كونترول قىلىۋېلىش، ئەگەشكۈچىلىرى ئارىسىدا «ھارامنى ھالال» دەپ تونۇتۇش، ھەتتا ئۇلار ئۈچۈن ھاۋايى - ھەۋەس ساھىبلىرى، يىتىلىۋاتقان ياشلار ۋە پەس كىشىلەرنى توپلاپ بىرىش قاتارلىقلاردىن ئىبارەت. ئۇلارنىڭ ئەقىدىسى ئىسمائىلىيلارنىڭ ئەقىدىسى بىلەن ئوخشاش بولۇپ، بەزى ئەمەلىي تەرەپلەردە ئازراق پەرقلەر بار. ئۇ بولسىمۇ ئىسمائىلىيلارنىڭ كىشىلەرنىڭ ئۆزلىرىگە قارشى ئىنقىلاپ قىلىشىدىن قورقۇپ ئەمەلىيەشتۈرەلمىگەن بەزى تەرەپلىرىلا خالاس. ئۇلارنى ئىسلامنىڭ دائىرىسىدىن چىقىرىپ تاشلايدىغان ئەقىدىلىرى تۆۋەندىكىلەردىن ئىبارەت: بىرىنچى: ئاللاھ تائالانى ئىنسان سۈرىتىدە تونۇش ئېتىقادى.

ئىككىنچى: ئىككى ئىلاھلىق قارشى .

ئۈچىنچى: مال - مۈلۈك ۋە ئاياللارنى ئورتاقلاشتۇرۇشنى ئەمەلىيلەشتۈرۈشى .

تۆتىنچى: مەيلى ئاز ياكى كۆپ بولسۇن ئىسلام تەلىماتلىرىغا بوي ئەگمەسلىكى .

بەشىنچى: ۋەھىي، پەيغەمبەرلىك ۋە رسالىگە ئائىت ئەقىدىلەرنىڭ بوزۇقلىقى .

ئالتىنچى: ھاجىلارغا ھۇجۇم قىلىش، كەبىگە باستۇرۇپ كىرىش، ھەجەرۇل ئەسۋەدنى ئېلىپ تاشلاش ۋە باشقا جايغا يۆتكەشتەك ئىسلام ھارام قىلغان ئىشلارغا قول تىقىشى .

يەتتىنچى: قىيامەت، جەننەت ۋە جەھەننەمنى ئىنكار قىلىشى .

ئەتراپلىق مەلۇمات ئۈچۈن پايدىلىنىش مەنبەلىرى:

- مۇھەممەد ئىبنى مالىك ئەلھەمادى ئەلىيەمانى: كىشۇف أسرار الباطنية وأخبار القرامطة .
- مۇھەممەد ئابدۇللاھ ئەننان: تاريخ الجمعيات السرية والحركات الهدامة .
- مۇھەممەد ئەبۇ زوھرە: تاريخ المذاهب الإسلامية .
- ئەنۋەر جۇندىي: المؤامرة على الإسلام .
- ئابدۇرراھمان ئىبنى جەۋزىي: القرامطة .
- د.مۇستەفا شەكئە: إسلام بلا مذاهب .
- ئەبۇلفەتھ شەھرىستانىي: الملل والنحل .
- ئەبۇ ھامىد غەزالىي: فضائح الباطنية .
- ئابدۇلقاھىر بەغدادىي: الفرق بين الفرق .
- ئابدۇللاھ ئەلئەمسىين: دراسات في الفرق والمذاهب القديمة والمعاصرة .